

# ایون یا ویدک عہد کی تہذیب و ثقافت

## اور صنعت و تجارت کی ترقی کا جائزہ

از سید امین الدین صاحب جلالی شاہجہا پوری

نجوم و ہمیت | ہندی نجوم و ہمیت کی تاریخ بہت قدیم ہے دروڑی عہد میں اس کی بنیاد پڑچکی تھی! ایرین یا ویدک عہد میں اس کو کافی پیش رفت حاصل ہوئی ویدوں کے آخری حصوں میں ہمیت و نجوم کے مبادیاتی اصول کے ساتھ ہمیت والوں کے ناموں کا بھی پتہ چلتا ہے نظام شمسی کے دوسرے سیاروں کے نام بھی بتائے گئے ہیں براہمن کے تیسرے حصہ میں صاف طور سے مذکور ہے کہ سورج کبھی طلوع و غروب نہیں ہوتا بلکہ دن کے آخری حصہ میں پہنچ کر وہ مختلف صورتیں پیدا کرتا ہے نیچے کے حصہ کو رات اور دوسری طرف کے حصہ کو دن بناتا ہے ویدک عہد میں اس کو ندھی تقدیس بھی حاصل ہو چکی تھی، اور ویدوں کا ایک رکن مانا جاتا تھا رگ وید میں سال بارہ مہینوں میں تقسیم کیا گیا ہے اور ایک مہینہ لوئڈ کا جوڑ کر شمسی اور قمری سال میں مطابقت پیدا کی گئی ہے لہ

عرض ہمیت و نجوم کے آغاز کے ساتھ نظریاتی پیش رفت اس دور کی خصوصیت ہے زمین کا محور اپنے محور کے گردش کرنا اور گردش سے رات دن کا ہونا، اور سورج، کے طلوع و غروب کی حقیقت قدیم یگیہ کے سوتروں میں پائی جاتی ہے، سورج اور چاند گرہنوں اور سیاروں کے باہمی اتصال و کشش کا ذکر بھی اس دور کی مذہبی کتابوں میں ملتا ہے

۱۹ عہد قدیم مشرق و مغرب سے انڈیا پاسٹ از سٹرمیکڈ وولڈ



ڈرامہ | بھارتی ڈرامہ کے آغاز اور اس کے تدریجی ارتقاء کا حال اب ماضی

کے دھندلکے سے نکل کر حال کی جن روشنیوں میں آ رہا ہے اس کی بنا پر یقین و اذعان سے کہا جاسکتا ہے کہ بھارتی ڈرامہ کو ویدوں جیسی عصری قدامت حاصل ہے اور بقول بعض محققین کہ بھارتی ڈرامہ کی بنیاد مغربی ڈرامہ اور اسٹیج سے تقریباً دو ہزار سال پہلے پڑی تھی اور جدید نظریہ کے مطابق بھارتی ڈرامہ کی تاریخ اتنی قدیم ہے جتنی خود باشندگان ہند کی اس جدید نظریہ یا اشارہ کا مشاڑا المیہ ہند کے اصل باشندوں یعنی دراوڑوں کا دور تصنیف ہے جس میں "توں کا پیم" کے مصنف بقول اس قدیم ترین دور میں "سلیپا تمھیکارم" نامی ایک حزن نوبہ ڈرامہ نے شہرت حاصل کی تھی، اریہ دور میں ابتدائی آپسندوں کے مطالعہ سے بھی بھارتی ڈرامہ کے آغاز کا پتہ چلتا ہے اس دور کی یگیہ وغیرہ میں قصیدہ منظر کا استخراج دیکھ کر تاریخ ڈرامہ کے مبصرین کی یہ متفقہ رائے ہے کہ قدیم بھارتی ڈرامہ رقص کا کوکھ سے نکلا ہے بلکہ ان کے نزدیک بھارتی ڈرامہ انداز رقص کی ایک ارتقائی صورت ہے، ظاہر ہے کہ ہندی رقص و موسیقی کو بڑی قدامت حاصل ہے چنانچہ سام دید کا ایک حصہ گیتوں پر مشتمل ہے جو سام گان کے نام سے موسوم ہے رگ وید بھجنوں میں جو کالمائی انداز پایا جاتا ہے۔ اسکو بھی ڈرامہ کی صورت گری کہا جاتا ہے عوام میں رزمیہ نظموں کا پڑھا جانا بھارتی ڈرامہ کی اولین بنیاد کہا گیا ہے

رامائن کے اوراق بتاتے ہیں کہ بھرت کے نانہال والوں نے اپنا ادھر شتر و گھن کی تفریح طبع کے لئے ڈرامہ اسٹیج کرنے کا پروگرام بنایا تھا، مہا بھارت کے اوراق میں ڈرامہ کا سنایا ذکر موجود ہے، واتسیان کا کام شاستر بھی ڈرامہ کے ذکر سے خالی نہیں بھرت منی کا نائب شاستر خود اس حقیقت کا گواہ ہے کہ ڈرامہ کافن ویدک عہد کے آخر میں اتنے عروج پر تھا کہ اس سے ایک ضخیم کتاب لکھی جاسکتی ہے اس تصنیف میں قدیم ترین مصنفین کے حوالے بھی ملتے ہیں، جن سے اس

عک مجلہ قدر ڈرامہ سے قرون وسطیٰ میں ہندوستانی تہذیب تک



فن پر پہلے بھی گزرتے لکھے جانے کی تصدیق ہوتی ہے۔ بعض علماء محققین کے نظریہ کے مطابق رامائن اور ہما بھارت کے رزمے بھارتی ڈرامہ کی اصل بنیاد ہیں، پانینی کے نٹ سوتروں کو ڈرامہ نہ ہی انداز ڈرامہ ضرور کہا جاسکتا ہے، مشہور قواعد نویس پتanjali جو تقریباً دو سو قبل مسیح گذرا ہے اپنی تصنیف ہما بھاسیہ میں اپنے پیش رو کاتیانن کے ایک گرامری اصول پر بحث کرتے ہوئے دو قدیم ترین بھارتی ڈراموں کنس بدھ اور ہلی بدھ کا ذکر کیا ہے۔

ڈرامہ ہندی سماج کا اہم ترین جز رہا ہے یہاں کی رنگین اور موسیقی نواز فضا اس کو ایسی راس آئی کہ باید و شاید اس فن کے عالم بالا سے اترنے کے متعلق ایسی تھری خیز دیو مالائی روایتیں کثرت سے ملتی ہیں جن سے ڈرامہ کی تقدیس و تکریم کے ساتھ ذہن ہندی کا فطری لگاؤ بھی ظاہر ہوتا ہے۔ اس عام لگاؤ کے پیش نظر ہر برٹ مارشل کو کہنا پڑا کہ ڈرامہ کی اہل ہند کی نظر میں اتنی شہرت ہے جتنی عیسائیوں میں بائبل کی اور یونانیوں میں ارسطو کی ڈرامہ کی تقدیس و تکریم کے سلسلے میں جتنی دیو مالائی روایتیں ملتی ہیں، ان سب کا خلاصہ اور مفہوم صرف یہی ہے کہ ناطک کا جنم دیولوک میں ہوا اور اس کے موجود شیوجی یا مہادیوجی ہیں جنہوں نے مہاراجہ اندر کی فتح کا جشن منانے کے لئے دیولوک میں محفل رقص و سرور چھائی تھی، اس تلخیص کا آخری حصہ یہ ہے کہ برہمانے شیوجی سے یہ فن سیکھا اور دنیا میں پانچویں دید کی تخلیق ہوئی جو نٹ وید کے نام سے مشہور خلائق ہوئی بعد میں بھرت کے توسط سے یہ فن دیولوک سے اتر کر دنیا میں آیا اور اس طرح بھرت، بھارت و ریش کا سب سے پہلا ڈرامہ نگار قرار پایا، اور دیولوک میں اسی کی نگرانی میں پہلا ڈرامہ لکھی سوئبر کھیلا گیا، مذہبیت کے اسی اثر کو دیکھ کر بعض نقاد ان فن نے جن میں ڈاکٹر چٹرجی کا نام خاص طور پر قابل ذکر ہے یہ نتیجہ اخذ کیا ہے کہ ڈرامہ صرف ان ہی اقوام میں ترقی کی منزلوں میں پہنچا، جن کے ہاں دیو مالائی روایات کا وافر ذخیرہ موجود تھا، چونکہ ان روایات کو اپنانے میں ہندو کا

۱۔ عہد قدیم مشرق و مغرب سے تاریخ ادب سنسکرت از پنڈت شاستری -



ذہن سرفہرست رہا ہے اس لئے فوراً امہ کا ایرین دور میں ترقی کی طرف قدم رکھنا تعجبات کے زمرہ میں نہیں آسکتا،

فن طب اور جراحی | قیامِ صحت کے وسائل کی تلاش کا مختصر نام طب ہے فن طب اور جراحی آلات سازی کی پیش رفت درآورنی دور کی خصوصی ترقی میں شامل ہے لیکن اس بنیاد پر ایرین دور میں ایک شاندار عمارت تعمیر ہوئی ویدک عہد میں اس کی ترقی کا مفصل حال قدیم فارسی تصانیف سے معلوم ہوتا ہے،

اپنی ہند نے طب کی ایجاد و تدوین کو دیوتاؤں سے منسوب کیا ہے اور مصر کی قدیم ترین طب کو ہند کی طب کی شاخ بتایا ہے دیوتاؤں سے نسبت کی بنا پر متعدد دیو مالائی روایتیں بھی اس فن سے متعلق ملتی ہیں جنہوں نے بعد کو فنی اور تاریخی اہمیت اختیار کر لی، چنانچہ شاسترون میں مذکور ہے کہ آیورویڈا کھر وید کا آپ وید وضمیمہ ہے جو ازل سے چلا آ رہا ہے برہمنے انسانی فلاح و بہبود کے پیش نظر آیور وید کی فنی حیثیت سے تدوین کی اور سب سے پہلے ہر جانتی و کش کو پڑھایا زکش نے آستونی کمار کو کمار نے دیوراج اندر کو اندر نے بہار شمی آترے کو بہار شمی نے اپنے خاص شاگردوں اگنی ویش اور پراشتر کو پڑھایا اگنی ویش بڑے ذہین اور طباً سچے انہوں نے سب سے پہلے اگنی ویش سنگھٹا لکھی جس کو آگے چل کر بہار شمی چک نے کچھ حکم و اضافہ کے ساتھ چرک سنگھٹا نام سے شائع کیا، جو آیور ویدک دنیا میں ایک عظیم تصنیف سمجھی جاتی ہے، موجودہ آیور ویدک طریقہ علاج کا دار مدار اسی گراں قدر تصنیف پر ہے اور اس میں اس طریقہ علاج کو اصولِ فطرت کے عین مطابق کہا گیا ہے، آیور وید کے لفظی معنی علم الحیات کے ہیں، آیور یعنی عمر، حیات، اور وید یعنی علم اصطلاحاً آیور وید اس علم کو کہتے ہیں جس میں علم الحیات یا علم الابدان سے بحث کی جاتی ہے،

ویدک عہد کے علمی اور فنی ارتقاء کے جو حالات ہم تک پہنچے ہیں ان سے معلوم ہوتا ہے کہ اس عہد میں یہ فن تدوینی صورت اختیار کر چکا تھا، چنانچہ ویدوں کے اوراق سے علم



الابدان کے اصول و ضوابط کی نشاندہی ہوتی ہے۔ اکثر و باریں تفصیلی طور پر امرائن کے نام و علامات اور اعضائے بدنہ کی تشریحات موجود ہیں اس عہد کا لصاب تعلیم خود بتاتا ہے کہ فن طب کو اس میں کتنی خصوصیت حاصل تھی۔

علم الاجسام یعنی تشریحات بدنہ اور فن جراحی کے لحاظ سے بھی اس دور کو خصوصیت حاصل ہے۔ طلباء کے مشاہدہ اور عملی تعلیم کے لئے لاشوں کی قطع برید کی جاتی تھی، رگ و پیر کے اوراق بھی تین مشہور جراحوں کی نشاندہی کرتے ہیں، دور دوس، بھار و واج اور اسٹونی کمد بھیشم کے زخموں کا عمل جراحی کے ذریعہ علاج کرنے کے لئے در یو وین کا جراحیوں کا بلانا مہا بھارت میں موجود ہے۔ علی جراحی کی تکلیف سے بچنے کے لئے بے ہوش کرنے والی ادویہ بھی اس دور میں ایجاد میں آچکی تھیں، ناگر کی پر چارتی پیر کا شہ تتر کے عنوان سے مطبوعہ مضمون کے مطالعہ سے معلوم ہوتا ہے کہ ایرین مصنوعی دانت بنانے میں بڑے باکمال تھے، حتیٰ کہ مصنوعی ناک بھی بڑی خوبی سے سفٹ کر دیتے تھے۔

صنعتی اور تجارتی پیش رفت | زبان و ادب کی ترویج اور فروغ کے بعد ایرین نے صنعتی اور تجارتی میدان میں قدم رکھا اور جلد ہی اپنے پیش رو یعنی ڈراورن سے گئے سبقت لے گئے۔ لیکن بایں ہمہ تجارت کے خطوط وہی رہے جو دراورن نے ڈالے تھے۔

دیدوں میں سونے چاندی اور تانبے وغیرہ کی اکثر چیزوں کا ذکر ملتا ہے حقیقت میں ہندی سونا قدیم زمانہ سے اطراف عالم میں مشہور تھا، غیر ملکی تاجر اس کے حصول میں ہمیشہ کوشاں رہے ہیں، یونانی تاجروں میں خصوصاً قدیم ترین یونانی مورخ ہیری اور اسٹراپو نے ہندی سونے کے بارے میں بہت کچھ لکھا ہے۔ ہیری وڈوٹس کے بیان سے بھی ہند،

۱۰ قرون وسطیٰ میں ہندوستانی تہذیب، ۱۱۱۱ء ہسٹری آف میڈیسن،

۱۱ انڈینٹ منز جیکل انٹرومنٹ جلد اول



میں سونے کی ریل پیل معلوم ہوتی ہے حضرت سلیمانؑ کی خدمت میں پیش ہونے والے جس سونے کا ذکر ملتا ہے، اسے بائبل میں پراویم کا سونا کہا گیا ہے اور بلاشبہ سنسکرت کے لفظ پُروا PURVA سے ماخوذ ہے جس کے معنی مشرق کے ہیں، اور عبرانی زبان میں یہی لفظ پراویم PARAVEM بن گیا سونے کی افراترا کی بنا پر عہد قدیم میں سونے کے منہدی زیورات کی بڑھی شہرت رہ چکی ہے اور ہر کہ و مرہ بلا تفریق مرد و زن سونے کو کسی نہ کسی صورت سے جسم پر لادنے کا عادی رہا ہے۔

رگ وید کے سوکنوں اور اس دور کی دوسری مذہبی کتابوں میں درمی سازی، پاہی باقی طرف سازی اور آلات سازی کے ذکر کے ساتھ جوہریوں، سناروں، لوہاروں، رنگ سازوں، ظرف سازوں، ٹوکری سازوں، کمہاروں، بڑھیوں، اور پارہ بانوں کا ذکر بھی ملتا ہے علاوہ ازیں مہا بھارت اور رامائن میں عالیشان محلوں، نظر فریب پوشاکوں، شاندار ملوں، جاؤب نظر شہروں کی تعمیر و زیبائش کا ذکر جس انداز سے کیا گیا ہے، اس سے صنعت و حرفت کی ہمہ گیر پیش روی اور ہر قسم کے ہنر مند کارگروں کی موجودگی کا اندازہ لگایا جاسکتا ہے۔

ان قدیم مذہبی کتابوں کے علاوہ آثار قدیمہ کے دستیاب شدہ کتبوں اور دوسری اندرونی شہادتوں سے جو تہذیبی حالات ہم تک پہنچے ہیں، ان سے پورے اعتماد کے ساتھ کہا جاسکتا ہے کہ ایرین بحیثیت مجموعی صنعت و تجارت کی سرپرستی اور صنایع کی ہمت افزائی میں دراوڑوں سے بہت آگے نکل چکے تھے، سمندر پہل بنانے والے انجینیر بھی اس دور میں پیدا ہوئے اور فن تعمیر میں جو نمایاں پیش رفت ہوئی اس میں بدھ مت کے محل کو مثلاً پیش کیا جاسکتا ہے، چینی سیاح فاہیان کے بقول یہ محل انسانوں کے

۱۷ ہندوستان کی پولیٹیکل اکالومی اندر نا تھریاں -



بچائے پر لیں کا تعمیر کردہ معلوم ہوتا ہے۔

فولادی اشیاء اور حرلی آلات سازی | ہند کی برآمدی اشیاء میں سب سے زیادہ تداومت

بہ اختلاف رائے لوہے یا کپاس کو حاصل ہے، اس کے بعد قیمتی پتھر، کپڑے، شکر، مسالے  
ہاتھی دانت اور اس کی مصنوعات کا با ترتیب نمبر آتا ہے۔ تدریجاً ان برآمدی اشیاء کی  
تعداد میں اضافہ ہوتا گیا، فولاد سازی میں عام اوزار خصوصاً شمشیر سازی کی صنعت جس،  
کی بنیاد دروازہ دور میں بڑھ چکی تھی، اس دور میں کافی آگے بڑھی اور اس کی برآمدت  
میں بھی کافی پیش رفت ہوئی اس عہد کے وسط میں خام لوہے کے علاوہ ہندی تلواروں کا  
مصر میں پہنچنا بھی دوران کی شہادت سے ثابت ہوتا ہے، اس تجارتی قافلے کے پاس جو  
حضرت یوسف کو کنوئیں سے نکال کر مصر لے جا رہا تھا بخورات کے علاوہ ہندی تلواریں  
بھی تھیں، لہ

عہد قدیم کے مشرق و مغرب اور تاریخ الفسطن کے فاضل مصیفن کے متفقہ بیان کے بموجب  
بھی میں کی قوم سبا کی وساطت سے فولادی اشیاء تلواریں نیزے، پلم، اور خنجر وغیرہ میں  
تک پہنچتی تھیں، اور وہاں سے یہ تمام سامان دست بدست ہوتا ہوا مصر پہنچا کرتا تھا  
علامہ ندوی نے بھی اس دور کے آخر میں ہندی نیزجات اور آبدار تلواروں کا مصر تک  
پہنچنا ثابت کیا ہے یہ

ملکہ سبار کا حضرت سلیمان کے لئے بہت سی دوسری اشیاء کے ساتھ ہندی فولاد  
کی مصنوعات بھی لے جانے کا ذکر تاریخی تذکروں میں ملتا ہے، اور ملکہ ہی کے زمانہ کے،  
لگ بھگ ساحل کیرالہ سے ہندی تلواروں کا عرب حلقوں میں پہنچنا بھی تاریخی اوراق میں  
ملتا ہے۔ اسلحہ سازی کی ترقی کا پتہ ان ناموں سے آسانی سے لگایا جاسکتا ہے جن کا ذکر

یہ قصص القرآن از مولانا حفظ الرحمن، لہ عرب ہند کے تعلقات



بھارت اور رمان میں بہت تکرار ملتا ہے۔ ہند کی پولٹیکل اکائیوں کے مصنف کے بقول اگر ان ناموں کا دسواں حصہ بھی صحیح ہے، تو یقیناً ایرین کے عہد کے آلات حریرہ عرف تیر و کمان اور برنجی بھالوں تک محدود نہ تھے۔ وارا کو ہندی آلات حریرہ کی ترقی اگرچہ بوہ کے صرف ابتدائی دور کی بات ہے لیکن اتنی معیاری ترقی بوہ کے ابتدائی عہد میں ہرگز نہیں ہو سکتی۔ یقیناً اسلحہ سازی کی صنعت ایرین کے آخر دور میں کافی شہرت پذیر ہو چکی تھی اس میں شک نہیں کہ فولاد سازی کا فن ایرین نے دراوڑوں سے سیکھا لیکن شاگرد اپنی ذہنی صلاحیت کی بنا پر اسے سبقت لے گیا۔

محکمہ آثار قدیمہ کے سابق ڈائریکٹر مسٹر پال کے بیان کے مطابق ایرین فولاد سازی میں بڑے ماہر تھے جس کی تصدیق پرونیسرولسن کے بیان سے بھی ہوتی ہے اور قرون وسطیٰ میں ہندوستانی تہذیب کے مصنف کی تحقیق کے بموجب اس عہد میں حریرہ اور دوسرے قسم کے فولادی اوزار اس کثرت سے تیار ہوتے تھے کہ ملکی ضرورتوں کی تکمیل کے بعد میسوپٹامیہ اور اس کے ملحقہ علاقوں میں بابل، سمیرہ، آشور بہ بلکہ مصر یونان تک ان کی ترسیل کا سلسلہ فیڈیش قوم کے ذریعہ جاری تھا۔

بابل کے تجارت پیشہ قبائل نے بھی اس دور میں ہند سے تجارتی رابطہ میں کوئی کمی نہیں کی، مصنوعات کی نسبت بابل میں ہند کی خام اشیاء زیادہ برآمد کی جاتی تھیں، جن میں خام لوہا، فولاد، شیشہ، روئی، لوتیہ، کافور، لوبان اور مختلف قسم کی جڑی بوٹیاں شامل تھیں، آبی راستوں کے علاوہ خشکی کے راستے بھی تجارت کا سلسلہ جاری تھا اور اس تجارت میں ایرین تاجروں کے قافلے بھی رواں دواں نظر آتے ہیں، عہد قدیم مشرق و مغرب کے مصنف نے افغانستان ہوتے ہوئے ایرین تاجروں کے قافلوں کا بابل کی سرحد تک پہنچنا ثابت کیا ہے اور قرون وسطیٰ میں ہندوستانی تہذیب کے فاضل مصنف کے نزدیک پانچ پانچ سو بیل گاڑیوں کے قافلے ہندی سامان تجارت لے کر ایران کے راستہ بابل پہنچنا



کرتے تھے،

ہندو ایران کے تجارتی تعلقات سرحدی قربت کی بنا پر بہت پرانے ہیں۔ سیکڑوں نہیں ہزاروں سال پرانے، لوگمانیہ تلک کی تحقیق کے بموجب ویدوں کی کچھ رچنا سرزمین ایران میں ہوئی۔ خود لفظ ایران آریہن کا بدلہ ہوا روپ ہے اور قدیم ایرانی زبان بھی اسی سناک کی تھی جس کی سنسکرت ہے کہا جاتا ہے کہ پہلے دونوں کا رسم الخط بھی ایک ہی تھا جو سیدھی طرف سے شروع ہوتا تھا، تلاش و جستجو کے نتیجہ میں صدہا ایسے الفاظ بھی ملتے ہیں جو دونوں زبانوں میں بہ تفاوت تلفظ مشترک سے ہیں، مثلاً برادر، بھراتر، دختر دھتیا، مادر، ماتر، اعضاء بدنیکے ناموں میں بھی یہ اشتراک پایا جاتا ہے، مثلاً پاہ، دست، دھست، چشم، چھکشو وغیرہ،

حرفِ فیائی قربت نے اس رشتہ کے استحکام میں بڑی مدد کی، ان تہذیبی اور ثقافتی روابط کی اور بھی متعدد مثالیں ملتی ہیں لیکن یہاں ان سے کوئی بحث نہیں جہاں تک تجارتی روابط کا تعلق ہے اس میں مسائل اضافہ ہوتا رہا، ایرانی تاجر ہندی سامان تجارت کبھی بلوچستان و اخیالتان اور کبھی خلیج فارس کے راستے لیجاتے تھے خود ایرانی تاجروں کے قافلے بھی ہندی سامان تجارت پہنچانے میں مسلسل رواں دواں نظر آتے ہیں، اور درہ بولان کے راستے ہزاروں اشران بارکش اور بیل گاڑیاں ہندی سامان تجارت سے لدی ہوئی ایران جاتی دکھائی دیتی ہیں۔

مصر سے ہندی تجارت کا جو ابتدائی رابطہ فیینیٹین قوم کے ذریعہ قائم ہوا تھا وہ اس دور میں ترقی پذیر نظر آتا ہے چنانچہ سولہ سو قبل مسیح مصر کے ایک فرعون نے ٹولیس سوم کے زمانہ میں ہندی سامان تجارت سے جس میں آبنوس، عود، ہاتھی دانت اور اس کی،



مصنوعات اور قیمتی پتھر، ابدار موتی، خوشبودار گونا گونا گویا عطریات، منفش ظروف و نہ بوسا  
موتی ریشمی کپڑے اور تلواریں وغیرہ شامل تھیں، کافی دولت جمع ہو گئی تھی کہا جاتا ہے  
کہ ہندی سامان کی تجارت سے تو طلسم کبوتیکس وصول ہوتا تھا اس سے اس کے ذاتی  
خزانہ میں وٹس ہزار من سونا چاندی جمع ہو گیا تھا۔

رعمیس اول موتی تیرہ سو قبل مسیح کے عہد میں یہ سلسلہ آگے بڑھا تھا اور مصری تاجروں نے  
ہندی سامان تجارت سے خوب دولت کمائی، کربت مصری تاجروں کی بیرونی تجارت کا  
خاص مرکز تھا اور یہیں سے ہندی سامان تجارت کے لئے یورپ کے ساحلوں تک پہنچا کرتا  
تھا۔ ہندی سامان کی ترسیل میں مصری تاجروں کا نام بار بار آتا ہے لیکن حقیقت میں اس  
ترسیل کا سارا کاروبار غنیمتی اور سبائی عربوں کے ذریعہ انجام پاتا تھا، آشوری قبائل  
نے بھی اس دور میں ہند سے تجارتی رشتہ قائم کیا تھا اور ہر قسم کے خام و مصنوعہ سامان کی  
ترسیل جاری تھی، ہند سے تجارتی تعلقات کو وسعت دینے کے لئے سلاطین آشوری نے ملکی  
تاجروں کو بڑی سہولتیں بہم پہنچائیں، جس کے نتیجہ میں شاہراہوں پر آباد شہر تجارت کا مرکز  
بن گئے، عربوں کے تجارتی قافلے ہندی سامان لے کر آشوری شہروں سے گذرتے تھے اور  
انہیں شہروں میں مقامی تاجر اس کی خریداری کے لئے جمع ہو جاتے تھے،

یہ عجیب اتفاق ہے کہ ویدک یا ایرین دور میں بھی وہی علاقے صنعت و تجارت کے  
مرکز رہے جو دراوڑی عہد میں مشہور رہ چکے تھے اور کاروبار بھی ان ہی ممالک سے جاری  
رہا جن سے دراوڑی عہد میں جاری تھا اور تجارتی توسل بھی زیادہ تر وہی رہے، یعنی  
ہند تجارت کا ابتدائی رابطہ فیضی قوم کے تجارتی جہازرانوں کے ذریعہ قائم ہوا تھا اس  
دور میں بھی قائم رہا، دراوڑی عہد میں لوتھل، مدورائی، سوراشٹر، سندھ، کاشی و غیرہ،  
صنعت و تجارت کے اہم مرکز تھے، اور ان ہی علاقوں سے بیرونی تجارت کا سلسلہ جاری  
تھا، ویدک عہد میں بھی یہ علاقے تجارت کا مرکز رہے، اور ان ہی علاقوں سے فیضی و لوتھل



کی معرفت ہندی مال تجارت بیرون ہند پہنچتا رہا تجارتی مرکزوں کی طرح اس دور کی عام صنعتیں بھی وہی رہیں جن کی بنیاد اور اوڑھی عہد میں پڑی تھی لیکن ساخت کی خوبی صفائی اور استحکام میں زمین آسمان کا فرق ہو گیا۔

نربدا اور تاپتی کی وادیوں میں قدیم شہروں کی دریافت کے علاوہ ظروف و زیورات اور اوزار و آلات کے ایسے نمونے بھی ملے ہیں جن کے متعلق یقین کے ساتھ کہا جا سکتا ہے کہ یہ ایرینا دور کی صنعت کاریوں کے اعلیٰ نمونے ہیں، اور ان ہی علاقوں سے ایسے سلیمانی پتھر بھی دستیاب ہوئے ہیں جو کاروبار میں بطور باٹ استعمال کئے جاتے تھے۔

شکر سازی | شکر سازی اور شکر کے لحاظ سے یہ دور اپنے ماضی دور سے بہت آگے

نکل گیا، بلکہ ایک قسم کی مذہبی تقدیس بھی اس کو حاصل ہوئی، اس دور کی دیومالائی روایتوں میں گنے کو کام دیور ہندی کیو پٹہ کی کہان کہا گیا ہے، اور اس کے معنی وجود میں آنے کے متعلق بھی

مستند و مستجاب روایتیں ملتی ہیں، چنانچہ ایک خاص روایت کے بموجب راجہ ترشنگ نے وشوامتر سے اپنے کوہورگ میں بھجوانے کی درخواست کی وشوامتر نے اگرچہ یہ درخواست منظور کرنی،

لیکن راجہ اندر نے داخلہ کی اجازت نہیں دی دوبارہ درخواست کرنے پر وشوامتر نے ترشنگ سورگ نام کی ایک جنت زمین اور پرانی جنت کے درمیان راجہ کے لئے بنا دی، گنا ان

درختوں میں سے ایک تھا، جو راجہ کے استعمال کے لئے وہاں پیش کیا گیا تھا، ہمارے خوش قسمتی کہ کسی سانحہ کے بنا پر راجہ ترشنگ مح اپنے گنے کے سورگ سے زمین پر بھیج دئے گئے،

اور اس طرح جنت کا یہ لہو ہمارے کام و دہن کی لذت کے لئے زمین پر آ گیا، یہ استعجابی روایت قدیم مذہبی کتابوں میں اس مختصر سے جملہ کی صورت میں بھی ملتی ہے،

منی وشوامتر نے گنے کو راجہ تریشان یا ترشنگ کے لئے پیدا کیا تھا،

لے انگریزی ماہنامہ اسکول سائنس،



نوٹل ویر کی تحقیق کے بموجب ہندوؤں کی مشہور کتاب منوسمرتی میں منوجی نے شکر کا ذکر بڑے لذت اندوز انداز سے کیا ہے، سنسکرت دیاکرن قدیم ترین مصنف پانینی نے بھی... قبل مسیح گڑ اور شکر کا ذکر کیا ہے، اور اس کے ایک صدی بعد مشہور ہندی وید چرک کی طبی تصانیف میں رنگ اور صفائی وغیرہ کے لحاظ سے اس کی متعدد قسموں کا بھی ذکر ملتا ہے۔

ہند کی بہت سی چیزیں بودھ لکھنؤوں کے ذریعہ جنوب مشرقی ایشیا خصوصاً چینی علاقوں تک پہنچیں، لیکن ایک کا پودا بودھ سے تقریباً ایک ہزار سال پہلے سرزمین چین پہنچ چکا تھا، چونکہ اہالیان چین گڑ اور شکر سازی کی صنعت سے مادامت مئے اس لئے افریقہ کے آخری دور سات سو قبل مسیح چینی تاریخ کے مشہور شہنشاہ ٹائی کنگ نے ایک وفد شکر سازی کی معلومات کے لئے ہند بھیجا تھا جو یہاں سے پوری معلومات اور تجربہ حاصل کر کے واپس ہوا تھا،

جاوا وغیرہ کا علاقہ شکر اور نیشکر پیدا کرنے میں بہت مشہور رہا ہے لیکن ہند کے محکمہ زراعت کی طرف سے جنوری ۱۹۲۲ء کو جو اطلاع نامہ شائع ہوا، اس میں گئے کو، ہندوستان کا ایک ایسا قدیم ترین زرڈ تحفہ کہا گیا ہے جو تمام دنیا کو ہند کی طرف سے ملا ہے قدیم ترین مغربی دنیا گئے کے نام اور شکل سے بھی واقف نہ تھی، تمام میٹھی چیزیں وہاں شہد سے تیار کی جاتی تھیں اس لئے اہل مغرب کے نزدیک وہ ملک بڑ خوش نصیب سمجھا جاتا تھا جہاں دودھ اور شہد کی افراط ہوتی تھی،

کپاس اور پارچہ بانی کپاس کی کاشت کیلئے وادی سندھ اور جنوبی ہند کی کالی مٹی والا علاقہ دراوڑی دور سے بہت مشہور رہا ہے اس دور میں بھی اسی علاقہ کو زیادہ شہرت حاصل رہی پانچ سو قبل مسیح کے یونانی مؤرخ ہیروڈوٹس کے بیان سے ظاہر ہوتا ہے کہ ہندوستان

۱۔ عہد قدیم مشرق و مغرب، ۲۔ انگریزی ماہنامہ اسکول سائنس۔



میں ایسے جنگلی پودے پائے جاتے تھے جن سے بھیر کے اون سے بھی بہتر دھاگہ تیار ہوتا تھا، اور ہندی پارچہ بان اس سے نہایت نفیس کپڑا تیار کرتے تھے اس دور کی مذہبی کتابوں میں بھی کپاس اور پارچہ بانی کا ذکر اس انداز سے ملتا ہے جس سے اس کی خوبی نفاست اور خوش تہائی کا اندازہ لگایا جاسکتا ہے، کاشی کم یعنی بنگال کا علاقہ در اوڑی عہد سے ممل سازی کیلئے مشہور چلا آتا ہے لیکن اس دور میں اس صنعت کو خصوصی فروغ حاصل ہوا، چنانچہ اس علاقہ کی مملوں کی نفاست و خوبی اور قد قیمت کا صحیح اندازہ ڈیڑھ ہزار قبل مسیح کے فراعنہ مصر کی ان نعلوں سے لگایا جاسکتا ہے جو یہاں کی مملوں میں لپیٹی ہوئی پائی گئی ہیں۔

مجسمہ سازی | ایرین کے ابتدائی دور میں مورتی پوجا کا رواج نہ ہونے کے بنا پر عرصہ تک مناد و غیرہ کی تعمیر نظر نہیں آتی، اس لئے سنگ تراشی اور مجسمہ سازی کا کوئی واضح ثبوت نہیں ملتا، لیکن آخر دور کے دستیاب شدہ برتنوں وغیرہ پر مختلف قسم کے جالوروں اور ممبرک درختوں کی تصاویر دیکھ کر ان کے ذوق مجسمہ سازی کا بھی پتہ چلتا ہے، اس دور میں بے شمار سماجی تبدیلیوں کا وصف دھاتوں کی ڈھلائی کا کام کرنے والے قبائلی دست کاران دیوی، دیوتاؤں کے دلکش مجسمے (بت)، تیار کرتے تھے، جو ان کے عقیدے کے مطابق آنے والی مصیبتوں سے ان کو بچاتے تھے، ان جالوروں اور پرندوں کے مجسمے بھی تیار کرتے تھے جو ان کے مذہبی نظریات کے بموجب مالک کو ان کی تمام تر حاجتیں اور قوت و توانائی بخشنے تھے، مجسمہ سازی کی قدیم ترین کتابوں یعنی شلپ شاستروں میں مختلف دیوی دیوتاؤں کے مجسمے بنانے کے جو گونا گوں تفصیلات ملتی ہیں، اس دور کے فنکاران ہی اصول کے مجسمے تیار کرتے تھے، اگرچہ ہر ایک مجسمے کی شکل و صورت ذہن میں پہلے سے متعین ہوتی تھی تاہم ایک مجسمہ ساز اپنی ذہنی تخلیق میں ایک نئی روح پھونک دیتا تھا، بلکہ یوں کہنا چاہئے کہ ہر فنکار



ایسے مجسمے تیار کرتا تھا جو ان کے عصیدوں کی آئینہ داری کے علاوہ کندہ کاری اور ڈھلانی کے مختلف اسلوبوں میں ان کی نہارت کا منظر ہوتا تھا۔

عالیہ کھدائیوں کے سلسلہ میں دراوڑوں کے مجسمہ سازی کے جو نمونے دستیاب ہوئے

ہیں ان سے اس بات کی تصدیق ہوتی ہے کہ ایرین سے پہلے اس صنعت کی بنیاد

پڑھی تھی لیکن ایرین نے اس فن پر ایک نئی عمارت تعمیر کی جس کے نقش و نگار کی رنگینیوں نے

فن میں جان ڈال دی ہے اور اس دور کے یا کمال فنکاروں نے مہرتا پامرت اور

اور مہرتا پات آہنگ رقصوں کے مجسموں کو جس صناعتی سے ڈھالا وہ اپنی مثال آپ ہی

تھے،

## تفسیر مظہری

عربی کامل سیٹ ————— دہلی جلدوں میں

تصنیف

حضرت مولانا قاضی ثناء اللہ پانی پتی (رحمۃ اللہ علیہ)

قیمت کامل سیٹ غیر مجلد مبلغ = 250/-

یہ بجز ندوۃ المصنفین دہلی ہے